

Azərbaycanda demokratiya və parlamentarizmin inkişafında siyasi partiyaların rolu mövzusunda "dəyirmi masa" keçirilib

MDB PA-nın iştirakçısı olan dövlətlər -de Demokratiyanın, parlamentarizmin inkişafının və vətəndaşların seçki hüquqlarına riyat olunmasının monitörinqi Beynəlxalq institutunun (MDB PA DİMİBİ) Bakı filialının təşkilatlılığı ilə "Azərbaycan Respublikasında demokratiya və parlamentarizmin inkişafında siyasi partiyaların rolu" mövzusunda "dəyirmi masa" keçirilib.

Parlamentin Mətbuat və ictimaiyyətlə əlaqələr şöbəsindən AZERTAC-a bildiriblər ki, tədbirdə Milli Məclisdə təmsil olunan siyasi partiyaların nümayəndələri, dövlət qurumlarının, beynəlxalq parlament təşkilatlarının, qeyri-hökumət təşkilatlarının nümayəndələri, Azərbaycanın bir sıra ali təhsil müəssisələrinin professor-müəllim heyəti və ekspertlər iştirak ediblər.

"Dəyirmi masa" ni açan MDB PA DİMİBİ Bakı filialının direktoru Ramin Rzayev tədbirin məqsədi haqqında qısa məlumat verib. O, Prezident İlham Əliyevin uğurlu xarici siyasetində MDB üzvü olan dövlətlərlə, xüsusilə humanitar, mədəniyyət, elm, təhsil, idman, sosial və digər sahələrdə əməkdaşlığın genişləndirilməsi və inkişaf etdirilməsi xəttinin aydın şəkildə izlənilidini vurğulayıb. Ramin Rzayev Azərbay-

can parlamentinin MDB ölkələrinin parlamenti ləri ilə dostluq münasibətlərinin qurulmasına mühüm rolunu qeyd edib.

Sonra çıxış edən Milli Məclisin deputatları demokratik vətəndaş cəmiyyətinin formalşamasında siyasi partiyaların rolunu vurğulayıb, siyasi partiyaların bu gün Azərbaycanda demokratiyanın inkişafı və formalşamasında mühüm tərkib hissələrdən biri olduğunu və məhz bu yolla vətəndaşların ölkədə gedən siyasi proseslərdə demokratik iştirakının təmin edilməsinə töhfə verdiklərini bildiriblər. Qeyd olunub ki, bütün siyasi partiyalar Vətən müharıbəsində Prezident İlham Əliyevin və dövlətin siyasetinə dəstək olaraq birləşdilər və eyni mövqedən çıxış etdilər.

MDB Parlamentlərarası Assambleyası Şurası Baş katibinin müavini - Milli Məclisin MDB Parlamentlərarası Assambleyasında səlahiyyətli nümayəndəsi Aydin Cəfərov, MDB PA Şurası Baş katibinin müşaviri Sergey Karavayev mövzu ilə bağlı fikirlərini bildirib, siyasi partiyaların açıq dialoq apara biləcəyi belə bir tədbirin keçirilməsinin əhəmiyyətini qeyd ediblər.

Sonra "dəyirmi masa" iştirakçıları arasında səmimi və ətraflı dialoq aparılıb, "dəyirmi masa" materiallarının yekun sənədində öz əksini tapacaq tövsiyələr və şərhlər verilib.